

इग्नू का 28वां स्थापना दिवस समारोह संपन्न

इन्द्रा गांधी राष्ट्रीय मुक्त विश्वविद्यालय (इग्नू) का 28वां स्थापना दिवस समारोह का आयोजन दिनांक 19 नवम्बर 2013 को इग्नू अध्ययन केन्द्र 1530पी. पीएसएम कॉलेज परिसर में किया गया। इस अवसर पर इग्नू के पूर्व कुलपति प्रो. एच.पी.दीक्षित मुख्य अतिथि के रूप में उपस्थित थे।

सर्वप्रथम मंचासीन अतिथियों ने सरस्वती जी की मूर्ति पर माल्यार्पण किया तथा दीप प्रज्जवलित कर कार्यक्रम की शुरुआत की। उसके बाद डॉ. मसूद परवीज, क्षेत्रीय निदेशक ने मुख्य अतिथि का स्वागत पुष्पगुच्छ देकर किया तथा डॉ. मसूद ने प्रो. दीक्षित का परिचय देते हुए कहा कि कुलपति रहते हुए प्रो. दीक्षित ने इग्नू को आज विश्व की सबसे बड़ी युनिवर्सिटी बनाने के लिए बहुत मेहनत की है। जिसके फलस्वरूप आज इग्नू का नाम विश्व के प्रमुख विश्वविद्यालयों के नाम के साथ लिया जाता है साथ ही उन्होंने क्षेत्रीय केन्द्र जबलपुर की गतिविधियों पर संक्षिप्त रिपोर्ट प्रस्तुत करते हुए जबलपुर परिक्षेत्र के 20 जिलों में इग्नू की सक्रियता और भावी योजनाओं के संबंध में जानकारी दी।

प्रो. दीक्षित ने कहा कि इग्नू विगत 28 वर्ष पहले मुक्त एवं दूरस्थ शिक्षा के माध्यम से उच्च शिक्षा को जन-जन तक पहुंचाने का लक्ष्य तय किया था आज इग्नू समूची दुनिया में अपनी गुणवत्ता और अपने उच्च शिक्षा के प्रति अपने समर्पण के साथ दुनिया का सबसे बड़ा विश्वविद्यालय बनकर उभरा है। अच्छी बात यह है कि अपने इतने लंबे सफर में कभी भी गुणवत्ता से समझौता किये बिना इग्नू दूरस्थ शिक्षा में एक मानक बन चुका है। इग्नू ने समाज के बड़े वंचित वर्ग को केन्द्र में रखकर सुलभ शिक्षा का जो बड़ा लक्ष्य सामने रखा था मुझे यह स्वीकार करते हुए खुशी है कि इग्नू देश और समाज के विकास में पूरी जिम्मेदारी के साथ अपना योगदान दे रहा है। उन्होंने उपस्थित समन्वयक एवं स्टॉफ को शुभकामानायें देते हुए कहा कि आप सभी ऐसी संस्था से जुड़े हैं जिसको भारत सरकार ने दूरस्थ शिक्षा के लिए बड़ी जिम्मेदारी दी है और आपको इस जिम्मेदारी को कायम रखना है।

इग्नू के स्थापना दिवस के अवसर पर क्षेत्रीय केन्द्र जबलपुर द्वारा प्रांतीय शिक्षा महाविद्यालय परिसर में एक कैरियर मार्गदर्शन एवं तत्काल प्रवेश शिविर भी आयोजित किया गया। इस अवसर पर जबलपुर स्थित इग्नू के अध्ययन केन्द्रों से समन्वयक, सहायक समन्वयक एवं स्टॉफ आदि उपस्थित थे।

इस अवसर पर अनेक छात्र-छात्राओं एवं अभिभावकों ने प्रातः 11.30 से सायं 5 तक चले कैरियर मार्गदर्शन शिविर का लाभ लिया। क्षेत्रीय केन्द्र जबलपुर में छात्रों को मार्गदर्शन के लिए समर्पित इग्नू का 28वां स्थापना दिवस समारोह संपन्न हुआ।

मसूद परवीज
(मसूद परवीज)